

ಕರ್ನಾಟಕ ವಿಧಾನ ಸಭೆ

KARNATAKA LEGISLATIVE ASSEMBLY

ಬುಧವಾರ, ದಿನಾಂಕ ೨೯ನೇ ಜನವರಿ ೧೯೮೬ ಮಾಘ ೯, ೧೯೦೭ ಶಕ.

ವಿಧಾನ ಸೌಧದಲ್ಲಿರುವ ವಿಧಾನ ಸಭೆಯ ಸಭಾಂಗಣದಲ್ಲಿ

ಸದನವು ಬೆಳಿಗ್ಗೆ ೧೧-೦೦ ಗಂಟೆಗೆ ಸಮಾವೇಶಗೊಂಡಿತು.

[ಮಾನ್ಯ ಅಧ್ಯಕ್ಷರ (ಶ್ರೀ ಬಿ. ಜಿ. ಬಣಕಾರ್)ರವರು ಪೀಠವನ್ನು ಆಲಂಕರಿಸಿದ್ದರು].

ಸುಸ್ಥಿತಿ ಗೊತ್ತಿರುವ ಪ್ರಶ್ನೆಗಳಿಗೆ ಬಾಯಿ ಮಾತಿನ ಮೂಲಕ ನೀಡಲಾದ ಉತ್ತರಗಳು.

ಬರಗಾಲದ ಪರಿಹಾರ ಕಾಮಗಾರಿಗಳು

೯. ಶ್ರೀ ಕೆ. ಹೆಚ್. ಪಾಟೀಲ್ (ಗದಗ).—ಮಾನ್ಯ ಕೃಷಿ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?

ಅ) ಬರಗಾಲ ಕಾಮಗಾರಿಗಳಲ್ಲಿ ಸಾಗುವಳಿ ಜಮೀನುಗಳಲ್ಲಿ ಬದುವು ಹಾಕಿಸುವುದು ಅತ್ಯಂತ ಮಹತ್ವದ್ದು. ಹಾಗೂ ನಿರಂತರವಾದದ್ದು ಇದ್ದರೂ ಈ ಬಗ್ಗೆ ಸರ್ಕಾರದವರು ನಿರ್ಲಕ್ಷ್ಯ ಭಾವನೆ ತೋರಿರುವುದಕ್ಕೆ ಕಾರಣವೇನು, ಈ ದಿಸೆಯಲ್ಲಿ ೧೯೮೬ರಲ್ಲಿ ಆದ ಕಾರ್ಯಗಳನ್ನು, ಈ ವರ್ಷ ಅಗಿರುವ ಕಾರ್ಯಗಳನ್ನು?

ಶ್ರೀ ಎಂ. ಬಿ. ಪ್ರಕಾಶ್ (ಕೃಷಿ ರಾಜ್ಯ ಸಚಿವರು).—

ಅ) ಈ ಬಗ್ಗೆ ಸರ್ಕಾರವು ನಿರ್ಲಕ್ಷ್ಯ ತಳೆದಿಲ್ಲ. ೧೯೮೫-೮೬ರಲ್ಲಿ ಸುಮಾರು ೨೨೦೦ ಲಕ್ಷ ಹೆ. ಗಳನ್ನು ಸಾಗುವಳಿ ಜಮೀನುಗಳಲ್ಲಿ ಸಮಪಾತಳಿ ಬದುಗಳನ್ನು ನಿರ್ಮಿಸಲಾಗಿದ್ದು ಪ್ರಸಕ್ತ ಸಾಲಿನಲ್ಲಿ ಡಿಸೆಂಬರ್ ೧೯೮೫ರವರೆಗೆ ೦.೨೫ ಲಕ್ಷ ಹೆ. ಗಳನ್ನು ಪ್ರದೇಶದಲ್ಲಿ ಸಮಪಾತಳಿ ಬದುಗಳನ್ನು ನಿರ್ಮಿಸಲಾಗಿದೆ ಈ ಮುಂದಿನ ಮೂರು ತಿಂಗಳುಗಳಲ್ಲಿ ೦.೩೫ ಲಕ್ಷ ಹೆ. ಪ್ರದೇಶದಲ್ಲಿ ಸಮಪಾತಳಿ ಬದು ನಿರ್ಮಾಣ ಮಾಡುವ ಯೋಜನೆ ಇದೆ. ಸಮ ಪಾತಳಿ ಬದುಗಳನ್ನು ಹಾಕುವುದರ ಜೊತೆಗೆ ಬಣ್ಣ ಬೀಸಾಯಿ ಅಭಿವೃದ್ಧಿ ತಾಂತ್ರಿಕರಿಗೆ ಅನುಗುಣವಾಗಿ, ಜಲಾನಯನ ಪ್ರದೇಶಗಳ ಸಮಗ್ರ ಅಭಿವೃದ್ಧಿ ಒಳಗೊಂಡ ಇತರೆ ಕ್ರಮಗಳಾದ, ಕೃಷಿ ಹೊಂಡ, ಕೊರಕಲು ತಡೆ, ನಾಲಾ ಬಂಡಿಂಗ್, ಭೂ ಅಭಿವೃದ್ಧಿ ಮುಂತಾದ ಕೆಲಸಗಳನ್ನು ಕೈಗೊಳ್ಳಲಾಗುತ್ತದೆ.

ಶ್ರೀ ಕೆ. ಎಚ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಈಗ ಕ್ಷಾಮ ಇರುವುದರಿಂದ, ನಿರಂತರವಾಗಿ ಆಗತಕ್ಕಂತಹ ಬರಗಾಲ ಪರಿಹಾರ ಕಾಮಗಾರಿಗಳಲ್ಲಿ ಬದುಗಳನ್ನು ಹಾಕುವಂತಹ ಕಾರ್ಯವನ್ನು ಮಾಡಬಹುದು. ಹೀಗೆ ಮಾಡುವುದರಿಂದ ಜನಗಳಿಗೆ ಪ್ರಯೋಜನವಾಗುತ್ತದೆ. ಆದುದರಿಂದ ಬರಗಾಲ ಪರಿಹಾರ ಕಾಮಗಾರಿಗಳ ಅಂಗವಾಗಿ ಈ ಕೆಲಸವನ್ನು ಹೆಚ್ಚು ಮಾಡಲಿಕ್ಕೆ ನಿಮಗೆ ಏನು ತೊಂದರೆ ಇದೆ? ರಸ್ತೆಗಳನ್ನು ಮಾಡುವ ಕಾಮಗಾರಿಗಳನ್ನು ಇದರಲ್ಲಿ ಮಾಡಿದರೆ ಜನರಿಗೆ ಕೂಲಿಯನ್ನು ಕೊಟ್ಟು ಹಾಗೆ ಆಗುತ್ತದೆ. ಈಗ ೩೫ ಸಾವಿರ ಎಕರೆ ಮಾತ್ರ ಮಾಡುತ್ತೀವೆ ಎಂದೂ ಹೇಳುತ್ತಾರೆ, ಇದು ಕಡಿಮೆಯಾಗುತ್ತದೆ, ಇದನ್ನು ವಿಸ್ತರಿಸಲಿಕ್ಕೆ ಪ್ರಯತ್ನ ಮಾಡುತ್ತೀರಾ?

ಶ್ರೀ ಎಂ. ಪಿ. ಪ್ರಕಾಶ್.—ಮಾನ್ಯ ಅಧ್ಯಕ್ಷರೇ, ಈಗ ನಾವು ೦.೩೫ ಲಕ್ಷ ಹೆಕ್ಟೇರ್ ಪ್ರದೇಶಗಳಲ್ಲಿ ಸಮಪಾತಳಿ ಬದು ನಿರ್ಮಾಣ ಮಾಡುವ ಯೋಜನೆ ಇದೆ. ಇದು ಕಡಿಮೆ ಎಂದು ಕಂಡುಬಂದರೂ, ಇದನ್ನು ಹೆಚ್ಚು ಉಪಯುಕ್ತವಾದಂತಹ ರೀತಿಯಲ್ಲಿ ಮಾಡಬೇಕಾಗಿದೆ. ಈ ಬದುಗಳನ್ನು ಹಾಕುವುದರ ಜೊತೆಗೆ ಒಣಬೇಸಾಯ ಅಭಿವೃದ್ಧಿಯ ತಾಂತ್ರಿಕತೆಗೆ ಅನುಗುಣವಾಗಿ ಜಲಾನಯನ ಪ್ರದೇಶಗಳ ಸಮಗ್ರ ಅಭಿವೃದ್ಧಿಯನ್ನು ಒಳಗೊಂಡಂತೆ ಹಾಗೂ ಇತರ ಕಾರ್ಯಕ್ರಮಗಳಾಗಿ, ಕೃಷಿ ಹೊಂಡ, ಕೊರಕಲಂ ತಡೆ, ನಾಲಾ ಬಂಡಿಂಗ್, ಮುಂತಾದ ಭೂ ಅಭಿವೃದ್ಧಿ ಕೆಲಸಕಾರ್ಯಗಳನ್ನು ಮಾಡ ಬೇಕಾಗಿದೆ. ಮಾನ್ಯ ಕೆ. ಎಚ್. ಪಾಟೀಲರು ಹೇಳಿದಂತೆ ಸಂಪೂರ್ಣ ಓರಣಿ ಲಕ್ಷ ರೂ. ಗಳನ್ನು ಜಲಾನಯನ ಪ್ರದೇಶಗಳಲ್ಲಿ ಖರ್ಚು ಮಾಡಲಿಕ್ಕೆ ಪ್ರಯತ್ನ ಮಾಡಿದ್ದೇವೆ. ಈ ಓರಣಿ ಲಕ್ಷ ರೂಪಾಯಿಗಳಲ್ಲಿ ಭೂಸಂರಕ್ಷಣೆಗಾಗಿ ಬೇರೆ ಖರ್ಚು ಮಾಡಬೇಕಾಗುತ್ತದೆ. ಸಮಗ್ರ ಗ್ರಾಮೀಣ ಅಭಿವೃದ್ಧಿ ಯೋಜನೆಯ ಕೆಳಗೆ, ಜಿಲ್ಲಾಧಿಕಾರಿಯವರು ಬೇರೆ ಬೇರೆ ಕೆಲಸಗಳನ್ನು ಕೊಡುತ್ತಾ ಇದ್ದಾರೆ. ತಾಂತ್ರಿಕತೆಯಲ್ಲಿ ವ್ಯತ್ಯಾಸ ಆಗಿರುವುದರಿಂದ ನದಿಕೊಳಗಳ ಯೋಜನೆ ಕೆಳಗೆ ೧೪೫ ಲಕ್ಷ ರೂಗಳನ್ನು ಈಗಾಗಲೇ ಕೊಟ್ಟಿದ್ದು ಕೆಲಸವೂ ಕೂಡ ಪ್ರಾರಂಭವಾಗಿದೆ. ಹೊಸಪೇಟೆ, ವಿಜಾಪುರ ಈ ಭಾಗಗಳಿಗೆ ೧೪೦ ಲಕ್ಷ ರೂ. ಗಳನ್ನು ಮಂಜೂರು ಕೊಡಲಾಗಿದ್ದು, ಈ ಪೈಕಿ ೮೦ ಲಕ್ಷ ರೂಗಳನ್ನು ಈಗಾಗಲೇ ಖರ್ಚು ಮಾಡಲಾಗಿದೆ. ಹೆಚ್ಚು ಬದುಗಳನ್ನು ಹಾಕುವುದರ ಬಗ್ಗೆ ಸೂಕ್ತ ಕ್ರಮವನ್ನು ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಕೆ. ಎಚ್. ಪಾಟೀಲ್.—ಅನೇಕ ಹಳ್ಳಿಯ ಜನರು ನನ್ನ ಕಡೆ ಕೊಟ್ಟಂತಹ ಮಾಹಿತಿಯನ್ನು ತಮ್ಮ ಕಡೆಗೆ ಕೊಂಡುತೆಗೆ. ಧಾರವಾಡ, ವಿಜಾಪುರ, ರಾಯಚೂರು ಇನ್ನಿತರ ಕೆಲವು ಭಾಗಗಳಲ್ಲಿ ಈ ಬದುಗಳನ್ನು ರೈತರು ಅವಲಂಭಿಸುತ್ತಾರೆ. ಆ ದೃಷ್ಟಿಯಿಂದ ಇದಕ್ಕೆ ವಿಶೇಷ ಮಹತ್ವವನ್ನು ಕೊಡಬೇಕು. ಇದಕ್ಕೆ ಒಂದು ಸೂಕ್ತವಾದ ರೂಪರೇಖೆಯನ್ನು ಕೊಟ್ಟು ಈ ಬದು ಹಾಕುವ ಕಾಮ ಗಾರಿಯನ್ನು ಹೆಚ್ಚು ಮಾಡಲಿಕ್ಕೆ ಪ್ರಯತ್ನ ಮಾಡುತ್ತೀರಾ?

ಶ್ರೀ ಎಂ. ಪಿ. ಪ್ರಕಾಶ್.—ಈ ವಿಚಾರದಲ್ಲಿ ತಾಂತ್ರಿಕತೆಯ ಬಗ್ಗೆ ಸ್ವಲ್ಪ ಭಿನ್ನಾಭಿಪ್ರಾಯ ಇದೆ ಹಾಗಾಗಿ ಹೆಚ್ಚು ಹಣವನ್ನು ಒದಗಿಸಲಿಕ್ಕೆ ಆಗಲಿಲ್ಲ. ಅದೇ ರೀತಿಯಲ್ಲಿ ಬೇರೆ ಬೇರೆ ಹಂತದಲ್ಲಿ ಬದುಗಳನ್ನು ಹಾಕಬೇಕಾಗಿರುವುದರಿಂದ, ಈ ಕಾಮಗಾರಿಗಳನ್ನು ಬರಗಾಲ ಸಮಯದಲ್ಲಿ ಅಲ್ಲದೆ ಬೇರೆ ಸಮಯದಲ್ಲಿಯೂ ಕೈಗೊಳ್ಳಲು ಕ್ರಮವನ್ನು ತೆಗೆದುಕೊಳ್ಳಲಾಗುವುದು.

ಚುಕ್ಕೆ ಗುರುತಿನ ಪ್ರಶ್ನೆ ಕ್ರಮಾಂಕ : 105 (ಗೈರು ಹಾಜರು)

ಪರಿಶಿಷ್ಟ ಜಾತಿ ಹಾಗೂ ಪರಿಶಿಷ್ಟ ವರ್ಗಕ್ಕೆ ಸೇರಿದ ಮಕ್ಕಳಿಗೆ ಪ್ರೋತ್ಸಾಹ ಧನ ನೀಡುವುದು

೧೬೯. ಶ್ರೀ ವಿ. ಸಿ. ಮುನಿಸ್ವಾಮಯ್ಯ (ದೇವನಹಳ್ಳಿ).—ಮಾನ್ಯ ಶಿಕ್ಷಣ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?

ಅ, ಸರ್ಕಾರದವರು ಶಾಲಾ ಮಕ್ಕಳಿಗೆ ಪುಸ್ತಕ ಮತ್ತು ಸಮವಸ್ತ್ರಗಳನ್ನು ಕೊಡುತ್ತಿರುವ ಜೊತೆಗೆ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ವರ್ಗದ ಮಕ್ಕಳು ಕಡ್ಡಾಯವಾಗಿ ಶಾಲೆಗೆ ಸೇರಲು ಪ್ರೋತ್ಸಾಹ ರೂಪದಲ್ಲಿ ಪ್ರತಿ ಮಕ್ಕಳಿಗೆ ತಿಂಗಳಿಗೆ ೧೦-೨೦ ರೂಪಾಯಿಗಳಂತೆ ಕೊಡುವುದು ಸರ್ಕಾರದ ಪರಿಶೀಲನೆಯಲ್ಲಿ ಇದೆಯೇ?

ಆ) ಹಾಗಿದ್ದಲ್ಲಿ ಇದರ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮವೇನು?

ಶ್ರೀ ಎಂ. ರಘುಪತಿ (ಶಿಕ್ಷಣ ಸಚಿವರು).—

ಅ) ಇಲ್ಲ.

ಆ) ಈ ಪ್ರಶ್ನೆ ಉದ್ಭವವಾಗುವುದಿಲ್ಲ.